

“ಮಧುರ ಮಕ್ಕಳೇ - ಸುಖ ಶಾಂತಿಯ ಮನೋಕಾಮನೆಗಳನ್ನು ಪೂರ್ಣ ಮಾಡಲು ತಂದೆಯು ಬಂದಿದ್ದಾರೆ, ನೀವು ಶಾಂತಿಯನ್ನು ಬಯಸುವುದಾದರೆ ಈ ಕರ್ಮೇಂದ್ರಿಯಗಳಿಂದ ನಿರ್ಲಿಪ್ತರಾಗಿ, ತಮ್ಮ ಸ್ವಧರ್ಮದಲ್ಲಿ ಸ್ಥಿರರಾಗಿ.”

**ಪುಶ್ಪ:** ಪೂಜ್ಯರಾಗಲು ಯಾವ ಪುರುಷಾರ್ಥವನ್ನು ಮಾಡಬೇಕಾಗಿದೆ? ನಿಮ್ಮ ಪೂಜೆಯು ಏಕೆ ಆಗುತ್ತದೆ?

**ಉತ್ತರ:** ಪೂಜ್ಯರಾಗುವುದಕ್ಕೋಸ್ಕರ ವಿಶ್ವ ಪರಿವರ್ತನೆಯನ್ನು ಮಾಡುವ ಸೇವೆಯಲ್ಲಿ ಸಹಯೋಗಿಗಳಾಗಿ, ಯಾರು ಜೀವಾತ್ಮಗಳು ತಂದೆಗೆ ಸಹಯೋಗ ಕೊಡುತ್ತಾರೆಯೋ ಅವರದು ತಂದೆಯ ಜೊತೆ ಜೊತೆಗೆ ಪೂಜೆಯಾಗುತ್ತದೆ. ನೀವು ಮಕ್ಕಳದೂ ಸಹ ಶಿವ ತಂದೆಯ ಜೊತೆ ಸಾಲಿಗ್ರಾಮದ ರೂಪದಲ್ಲಿ ಪೂಜೆಯಾಗುತ್ತದೆ, ಅಂದಾಗ ನಂತರ ಸಾಕಾರದಲ್ಲಿ ಲಕ್ಷ್ಮೀ-ನಾರಾಯಣ ಹಾಗೂ ದೇವಿ-ದೇವತೆಗಳ ರೂಪದಲ್ಲಿ ಪೂಜೆಯಾಗುತ್ತದೆ, ನೀವೇ ಪೂಜ್ಯ ಮತ್ತು ಪೂಜಾರಿಗಳಾಗುವ ರಹಸ್ಯವನ್ನು ತಿಳಿದುಕೊಂಡಿದ್ದೀರಿ.

**ಗೀತೆ:** ಮಾತಾ ಓ ಮಾತಾ ನೀನೇ ಎಲ್ಲರ ಭಾಗ್ಯವಿಧಾತ.....

ಓಂ ಶಾಂತಿ. ಮಾತೆಯರನ್ನು ಸೌಭಾಗ್ಯಶಾಲಿಗಳನ್ನಾಗಿ ಮಾಡುವಂತಹವರು ಅವಶ್ಯವಾಗಿ ತಂದೆಯೇ ಆಗಿದ್ದಾರೆ. ಮಹಿಮೆಯಂತೂ ಒಬ್ಬ ತಂದೆಯದು ಗಾಯನ ಮಾಡಲಾಗುತ್ತದೆ. ಎಲ್ಲರ ಸದ್ಗುತಿದಾತ ಒಬ್ಬರೇ ಆಗಿದ್ದಾರೆ, ಆ ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ಇದು ನೀವು ಮಕ್ಕಳ ಮಹಿಮೆಯಾಗಿದೆ. ನಮ್ಮನ್ನು ದುರ್ಭಾಗ್ಯಶಾಲಿಗಳಿಂದ ಸೌಭಾಗ್ಯಶಾಲಿಗಳನ್ನಾಗಿ ತಂದೆಯೇ ಮಾಡುತ್ತಾರೆಂದು ನಿಮಗೆ ತಿಳಿದಿದೆ. ಭಾರತವು ಸೌಭಾಗ್ಯಶಾಲಿಯಾಗಿತ್ತು ನಂತರ ಭಾರತವೇ 100% ದುರ್ಭಾಗ್ಯಶಾಲಿಯಾಗಿದೆ. ಭಾರತದ ಮೇಲೆಯೇ ಕಥೆಯಿದೆ, ಈ ಮಾತೆಯರನ್ನು ಸೌಭಾಗ್ಯಶಾಲಿಗಳನ್ನಾಗಿ ಮಾಡುವಂತಹವರು ತಂದೆಯಾಗಿದ್ದಾರೆ. ಯಾರನ್ನು ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ. ಅವರೊಂದಿಗೆ ನಿಮ್ಮ ಯೋಗವೂ ಇದೆ. ಇದು ಅವರದೇ ರಚನೆಯಾಗಿದೆಯೆಂದು ನಿಮಗೆ ತಿಳಿದಿದೆ. ಬೇರೆ ಯಾವುದೇ ಮನುಷ್ಯರು ಈ ರಚಯಿತ ಮತ್ತು ರಚನೆಯನ್ನು ತಿಳಿದುಕೊಂಡಿಲ್ಲ. ಈ ಚಿತ್ರ ಮುಂತಾದವುಗಳನ್ನು ಯಾರು ಮಾಡಿಸಿದರು? ನೀವು ಹೇಳುತ್ತೀರಿ ಶಿವತಂದೆಯೇ ಮಾಡಿಸಿದರೆಂದು. ಯಾರ ಮುಖಾಂತರ? ಆದರೂ ತಾಯಿ ಅಥವಾ ಸಾಕಾರ ತಂದೆಯ ಮುಖಾಂತರವೆಂದು ಹೇಳುತ್ತೇವೆ. ಈಗ ನೀವು ಮಕ್ಕಳ ಬುದ್ಧಿಯಲ್ಲಿ ಸೃಷ್ಟಿರೂಪಿ ವ್ಯಕ್ತವಿದೆ. ಸೃಷ್ಟಿಯು ಎಷ್ಟೊಂದು ವಿಶಾಲವಾಗಿದೆ! ವಾಸ್ಕೋಡಿಗಾಮನು ಇಡೀ ಧರಣಿಯ ಮೇಲೆ ಸುತ್ತಾಡಿದನು. ಎಲ್ಲಿ ನೋಡಿದರೂ ಸಾಗರವೇ ಸಾಗರವಿದೆ, ಆಕಾಶವೇ ಆಕಾಶವಿದೆ. ಬೇರೆನೂ ಇಲ್ಲ. ಇದೆಲ್ಲವನ್ನೂ ನೀವು ಶಾಲೆಯಲ್ಲೂ ಓದಿದ್ದೀರಿ. ತಂದೆಯು ಪುನಃ ಎಲ್ಲಾ ವಿಚಾರಗಳನ್ನು ಸಂಕ್ಷಿಪ್ತವಾಗಿ ತಿಳಿಸಿ ಕೊಡುತ್ತಾರೆ. ಭಾರತದಲ್ಲಿ 5000 ವರ್ಷಗಳ ಮೊದಲು ಅವಶ್ಯವಾಗಿ ಸತ್ಯಯುಗವಿತ್ತೆಂದು ನಿಮಗೆ ತಿಳಿದಿದೆ. ಸತ್ಯಯುಗದಲ್ಲಿ ಕೇವಲ ಭಾರತವಿತ್ತು. ಭಾರತದಲ್ಲೂ ಎಷ್ಟು ಕಡಿಮೆ ಜನಸಂಖ್ಯೆಯಿತ್ತು. ಈಗ ನಾವು ಸೂರ್ಯವಂಶಿ ರಾಜಧಾನಿಯವರಾಗಿದ್ದೇವೆಂದು ಹೇಳುತ್ತೇವೆ. ಜಮುನಾ ನದಿಯ ತೀರದಲ್ಲಿ ಕೃಷ್ಣನ ರಾಜಧಾನಿಯಿತ್ತೆಂದು ಗಾಯನ ಮಾಡಲಾಗುತ್ತದೆ. ದೆಹಲಿಗೆ ಫರಿಸ್ತಾನವೆಂದು ಹೇಳುತ್ತಾರೆ. ಮೊಟ್ಟ ಮೊದಲು ಅವಶ್ಯವಾಗಿ ಬೇರೆಯವರ ರಾಜಧಾನಿಯಾಗಿರುತ್ತದೆ. ನಾವು ಸೂರ್ಯವಂಶಿ ರಾಜಧಾನಿಯವರಾಗಿದ್ದೇವೆಂದು ನೀವು ಹೇಳುತ್ತೀರಿ ನಂತರ ಬೇರೆ-ಬೇರೆಯಾಗಿ ಬಿಡುತ್ತೇವೆ ಅಂದಾಗ ವಾಸ್ತವದಲ್ಲಿ ಎಲ್ಲಿ ರಾಜ್ಯ ಆಡಳಿತವಿರುತ್ತದೆಯೋ ಅಲ್ಲಿಯ ಪ್ರಭಾವವಿರುತ್ತದೆ. ಭಾರತದ್ದು ಬಹಳಷ್ಟು ಪ್ರಭಾವವಿದೆ. ಈ ಎಲ್ಲಾ ಮಾತುಗಳು ನಿಮ್ಮ ಬುದ್ಧಿಯಲ್ಲಿ ತಿರುಗುತ್ತಿರಬೇಕು. ಧಾರಣೆಯನ್ನು ಮಾಡುತ್ತಿರಬೇಕು.

ಶಿವಬಾಬರಿಗೆ ಸೋಮನಾಥ, ಜ್ಞಾನಸಾಗರನೆಂದು ಹೇಳಲಾಗುತ್ತದೆ. ಸೋಮನಾಥ ಎಂಬ ಹೆಸರನ್ನು ಪೂಜಾರಿಗಳೇ ಇಟ್ಟಿದ್ದಾರೆ. ಸತ್ಯವಾದ ಹೆಸರು ಶಿವಬಾಬಾ ಆಗಿದೆ. ಶಿವ ಎಂದು ಯಾರಿಗೆ ಹೇಳಲಾಗುತ್ತದೆ? ಆತ್ಮಗಳ ತಂದೆಗೆ. ಆತ್ಮವಂತೂ ಬಿಂದುವಾಗಿದೆ. ಗಾಯನ ಮಾಡಲಾಗುತ್ತದೆ - ಪರಮಪಿತ ಪರಮಾತ್ಮ, ಸುಪ್ರೀಂ ಸೋಲ್. ಸೋಲ್ ಅರ್ಥಾತ್ ಆತ್ಮ. ಆತ್ಮವು ಚಿಕ್ಕದು, ದೊಡ್ಡದಾಗುವುದಿಲ್ಲ. ನಾನು ಇವರಲ್ಲಿ ಪ್ರವೇಶ ಮಾಡುತ್ತೇನೆ ಎನ್ನುವುದು ಯಾರಿಗೂ ತಿಳಿಯುವುದಿಲ್ಲವೆಂದು ತಂದೆಯು ಹೇಳುತ್ತಾರೆ. ಭೃಕುಟಿಯ ಮಧ್ಯದಲ್ಲಿ ಚಿಕ್ಕದಾದಂತಹ ನಕ್ಷತ್ರವಿದೆಯಲ್ಲವೆ ಅಂದಾಗ ಮಸ್ತಕ ಮಣಿ ಎಂದು ಹೇಳಲಾಗುತ್ತದೆ. ಸರ್ಪದ ಮಸ್ತಕದಲ್ಲಿಯೂ ಮಣಿಯಿರುತ್ತದೆ ಎಂದು ಹೇಳುತ್ತಾರೆ. ಈ ಎಲ್ಲಾ ಮಾತುಗಳು ವಾಸ್ತವದಲ್ಲಿ ಈ ಸಮಯದ್ದಾಗಿದೆ. ಆತ್ಮರೂಪಿ ಮಣಿಯು ಪ್ರಕಾಶವನ್ನು ನೀಡುತ್ತದೆ. ಅದು ಭೃಕುಟಿಯ ಮಧ್ಯದಲ್ಲಿರುತ್ತದೆ. ತಂದೆಯು ನೀವು ಮಕ್ಕಳಿಗೆ ಪ್ರತಿನಿತ್ಯ ಹೊಸ-ಹೊಸ ಮಾತುಗಳನ್ನು ತಿಳಿಸುತ್ತಿರುತ್ತಾರೆ. ನಾನು ಸ್ವದರ್ಶನ ಚಕ್ರಧಾರಿಯಾಗಿದ್ದೇನೆ ಎನ್ನುವ ಮುಖ್ಯ ಮಾತನ್ನು ತಿಳಿದುಕೊಳ್ಳಬೇಕು. ತಂದೆಯು ಹೇಳುತ್ತಾರೆ ನನ್ನ ಆತ್ಮಕ್ಕೆ ಪರಮ ಆತ್ಮನೆಂದು ಹೇಳುತ್ತಾರೆ. ನಾನು ಜನನ - ಮರಣ ರಹಿತನಾಗಿದ್ದೇನೆ, ನಾನು ಅವಶ್ಯವಾಗಿ ಬರುತ್ತೇನೆ. ನಿರಾಕಾರನ ಮಂದಿರವೂ ಸಹ ಮಾಡುತ್ತಾರೆ. ಮೊದಲು ಈ ಜ್ಞಾನವಿರಲಿಲ್ಲ. ಅವಶ್ಯವಾಗಿ ನಿರಾಕಾರನೇ ಬಂದು ಕೊಡುತ್ತಾರೆ. ನಿರಾಕಾರನು ಅವಶ್ಯವಾಗಿ ಬರುವುದೇ ಪರಿವಾರದಲ್ಲಿ. ಲಕ್ಷ್ಮೀ-ನಾರಾಯಣನ ಆತ್ಮವು ಬರುತ್ತದೆ. ಅವರಿಗೂ ಶರೀರವನ್ನು ತೋರಿಸುತ್ತಾರೆ. ಲಿಂಗ ರೂಪವನ್ನು ಕೇವಲ ಒಬ್ಬ ಶಿವನಿಗೆ ತೋರಿಸುತ್ತಾರೆ. ಶಿವನ ಮಂದಿರದಲ್ಲಿ ಶಿವಲಿಂಗದ ಜೊತೆ

ಸಾಲಿಗ್ರಾಮಗಳೂ ಇವೆ. ಕೃಷ್ಣನ ಅಥವಾ ಲಕ್ಷ್ಮೀ-ನಾರಾಯಣನ ಮಂದಿರಗಳಲ್ಲಿ ಸಾಲಿಗ್ರಾಮಗಳನ್ನು ತೋರಿಸುವುದಿಲ್ಲ. ಇದರಿಂದ ಸಿದ್ಧವಾಗುತ್ತದೆ ಒಬ್ಬ ತಂದೆಗೆ ಇವರೆಲ್ಲರೂ ಮಕ್ಕಳಾಗಿದ್ದಾರೆ ಎನ್ನುವುದು. ಆತ್ಮದ ಪೂಜೆಯೂ ಆಗುತ್ತದೆ ಅಂದಾಗ ದೇವತೆಗಳ ಪೂಜೆಯೂ ಆಗುತ್ತದೆ. ರುದ್ರ ಯಜ್ಞವೆಂದು ಹೇಳುತ್ತಾರೆ. ತಂದೆಯೇ ಈ ಯಜ್ಞವನ್ನು ಜೀವಾತ್ಮಗಳ ಮುಖಾಂತರ ರಚಿಸುತ್ತಾರೆ. ತಂದೆಗೆ ಹೇಗೆ ಪೂಜೆಯಾಗುತ್ತದೆಯೋ ಹಾಗೆಯೇ ನೀವು ಆತ್ಮಗಳ ಪೂಜೆಯು ಅವಶ್ಯವಾಗಿ ಆಗಬೇಕು. ನಂತರ ಸಾಕಾರದಲ್ಲಿ ಯಾರು ಲಕ್ಷ್ಮೀ-ನಾರಾಯಣರಾಗುತ್ತಾರೆ ಅವರ ಪೂಜೆಯೂ ಆಗುತ್ತದೆ. ಅವರದೇ ಹೆಸರು ಮುಂದುವರೆಯುತ್ತದೆ. ಇಲ್ಲಿ ನೀವು ಆತ್ಮಗಳು ಸೇವೆ ಮಾಡುತ್ತಿರುವಿರಿ ಈ ಶರೀರದ ಮೂಲಕ. ಆದ್ದರಿಂದ ನೀವು ಆತ್ಮಗಳ ಪೂಜೆಯೂ ಆಗುತ್ತದೆ. ಶಿವಬಾಬಾ ಹೇಳುತ್ತಾರೆ ನಾನೂ ಸಹ ಇವರ ಶರೀರದ ಮೂಲಕ ಬಹಳ ಸೇವೆಯನ್ನು ಮಾಡುತ್ತೇನೆ. ಆದ್ದರಿಂದ ಮೊದ ಮೊದಲು ನನ್ನ ಪೂಜೆಯಾಗುತ್ತದೆ. ನಂತರ ಯಾವ ಆತ್ಮಗಳ ಮೂಲಕ ಸೇವೆಯನ್ನು ಮಾಡುತ್ತೇನೆ, ಇಡೀ ವಿಶ್ವವನ್ನು ಪವಿತ್ರವಾಗಿ ಮಾಡುತ್ತೇನೆ ಅವರ ಪೂಜೆಯೂ ಅವಶ್ಯವಾಗಿ ಆಗಬೇಕಾಗುತ್ತದೆ. ಎಲ್ಲರ ಪೂಜೆಯನ್ನು ಮಾಡುತ್ತಾರೆ. ಕಡಿಮೆ ಪಕ್ಷ ಲಕ್ಷ ಸಾಲಿಗ್ರಾಮಗಳನ್ನು ಮಾಡುತ್ತಾರೆ. ದೊಡ್ಡ ಸಾಹುಕಾರ ಸೇಟುಗಳು ರುದ್ರ ಯಜ್ಞವನ್ನು ರಚಿಸುವಾಗ ಕೆಲವರು 5000, ಕೆಲವರು 10,000 ಕೆಲವರು ಲಕ್ಷ ಸಾಲಿಗ್ರಾಮಗಳನ್ನು ಮಾಡಿಸುತ್ತಾರೆ. ಇದಾಗಿದೆ ಪರಮಾತ್ಮ ಮತ್ತು ಆತ್ಮಗಳ ಪೂಜೆ. ತಂದೆಯು ತಿಳಿಸುತ್ತಾರೆ - ನೀವು ಆತ್ಮಗಳು ಈ ಪತಿತ ಶರೀರದ ಮೂಲಕ ಸೇವೆ ಮಾಡುತ್ತಿದ್ದೀರಿ. ಎಲ್ಲದಕ್ಕಿಂತ ಹೆಚ್ಚಿನ ಸೇವೆ ಅವಶ್ಯವಾಗಿ ಶಿವಬಾಬಾ ಮಾಡುತ್ತಾರೆ ಮತ್ತು ನಿಮ್ಮ ಮೂಲಕ ಮಾಡಿಸುತ್ತಾರೆ. ಆಗ ನೀವು ಆತ್ಮಗಳ ಪೂಜೆ ಆಗುತ್ತದೆ. ತಂದೆಯ ಜೊತೆ ಮೊದಲು-ಮೊದಲು ನಿಮ್ಮ ಮಹಿಮೆ ಬರಬೇಕಾಗುತ್ತದೆ. ಯಾರೂ ಸಹ ತಿಳಿದುಕೊಂಡಿಲ್ಲ. ರುದ್ರನನ್ನಾಗಲಿ, ಸಾಲಿಗ್ರಾಮಗಳಾಗಲಿ ಯಾರು ರಾಜ್ಯವನ್ನು ಪಡೆದರು ಅವರನ್ನಾಗಲಿ ತಿಳಿದುಕೊಂಡಿಲ್ಲ. ಈಗ ನೀವು ರಾಜ್ಯವನ್ನು ಪಡೆಯುತ್ತಿರುವಿರಿ. ಮುಖ್ಯವಾಗಿರುವವರ ಪೂಜೆಯು ಆಗುತ್ತದೆ, ಅವರು ಲಕ್ಷ್ಮೀ-ನಾರಾಯಣರಾಗಿದ್ದಾರೆ, ಯಾರ ವಂಶಾವಳಿಯೆಂದು ಗಾಯನವಾಗುತ್ತದೆ. ಅವರೂ ಸಹ ಈ ರಾಜ್ಯವನ್ನು ಯಾರದೋ ಸಹಯೋಗದಿಂದ ತೆಗೆದುಕೊಂಡಿರಬೇಕಲ್ಲವೆ. ನೀವು ಮಕ್ಕಳ ಸಹಯೋಗದಿಂದ ರಾಜಧಾನಿಯು ಸ್ಥಾಪನೆಯಾಗುತ್ತದೆ. ಇದು ಬಹಳ ಮಧುರವಾದ ಮಾತಾಗಿದೆ. ಸಾರದಲ್ಲಿ ತಂದೆಯು ತಿಳಿಸುತ್ತಿರುತ್ತಾರೆ. ಅದರಿಂದ ಧಾರಣೆಯೂ ಮಾಡಬೇಕು. ಮುಖ್ಯವಾಗಿ ಧಾರಣೆ ಮಾಡುವ ಮಾತಾಗಿದೆ - ನಾನು ನಿಮ್ಮ ತಂದೆಯೊಬ್ಬನನ್ನೇ ನೆನಪು ಮಾಡಿ ಎನ್ನುವುದು.

ನೀವು ಆತ್ಮದಲ್ಲಿಯೇ ವೃಕ್ಷ ಮತ್ತು ಚಕ್ರದ ಜ್ಞಾನವಿದೆ. ನಂಬರ್‌ನ್ ಎಲ್ಲರಿಗಿಂತ ಪೂಜ್ಯ ಶಿವಬಾಬಾ ಆತ್ಮಗಳ ತಂದೆಯಾಗಿದ್ದಾರೆ. ಅವರೇ ಕುಳಿತು ನಿಮ್ಮನ್ನು ಯೋಗ್ಯರನ್ನಾಗಿ ಮಾಡುತ್ತಿದ್ದಾರೆ. ನೀವು ಆತ್ಮಗಳ ಪೂಜೆಯೂ ಆಗುತ್ತದೆ. ನಾವು ಪೂಜ್ಯ ಮತ್ತು ಪೂಜಾರಿಗಳು ಹೇಗಾಗುತ್ತೇವೆ ಎಂಬುದನ್ನು ಈಗ ತಿಳಿದುಕೊಳ್ಳುತ್ತೀರಿ. ಭಾರತವಾಸಿಗಳೇ ಪೂಜ್ಯ ಮತ್ತು ಪೂಜಾರಿಗಳಾಗುತ್ತಾರೆ, ಈಗ ಎಲ್ಲರೂ ಪೂಜಾರಿಗಳಾಗಿದ್ದಾರೆ ನಂತರ ಪೂಜ್ಯರಾಗುತ್ತಾರೆ. ಅಲ್ಲಿ ಯಾರೇ ಪೂಜಾರಿಗಳು ಭಕ್ತರು ಇರುವುದಿಲ್ಲ. ಅವರನ್ನೆಲ್ಲಾ ಅವಶ್ಯವಾಗಿ ಭಗವಾನ್ ಭಗವತಿಯಾಗಿ ಭಗವಂತನೇ ಮಾಡಿರುತ್ತಾರೆ. ಈಗ ಭಗವಂತನು ನಿರಾಕಾರನಾಗಿದ್ದಾರೆಯೋ ಅಥವಾ ಸಾಕಾರವಾಗಿದ್ದಾರೆಯೋ? ಸಾಕಾರದಲ್ಲಿ ಶ್ರೇಷ್ಠಾತಿ ಶ್ರೇಷ್ಠರು ಲಕ್ಷ್ಮೀ-ನಾರಾಯಣರಾಗಿದ್ದಾರೆ. ಅವರನ್ನು ಆ ರೀತಿ ಮಾಡಿರುವವರು ನಿರಾಕಾರನಾಗಿದ್ದಾರೆ. ಆದ್ದರಿಂದ ನಿರಾಕಾರನ ಪೂಜೆಯಾಗುತ್ತದೆ. ಈ ಎಲ್ಲಾ ಮಾತುಗಳನ್ನು ನೀವು ಮಕ್ಕಳಿಗೆ ತಿಳಿಸಲಾಗಿದೆ. ಮೊದ ಮೊದಲು ತಂದೆಯಲ್ಲಿ ನಿಶ್ಚಯವಿಟ್ಟುಕೊಳ್ಳಬೇಕು -ಅವಶ್ಯವಾಗಿ ನಾವೆಲ್ಲಾ ಆತ್ಮಗಳ ತಂದೆ ಅವರಾಗಿದ್ದಾರೆ. ಯಾರಾದರೂ ಹೇ ಭಗವಂತ, ಹೇ ಪರಮಪಿತ ಎಂದು ಹೇಳಿದಾಗ ಕೇಳಿ ಇವರನ್ನು ಯಾರು ನೆನಪು ಮಾಡಿದರು ಮತ್ತು ಯಾರನ್ನು? ತಕ್ಷಣ ಹಿಡಿದುಕೊಳ್ಳಬೇಕು. ನಿಮಗೆ ಎಷ್ಟು ಜನ ತಂದೆಯಿದ್ದಾರೆ ? ನೀವು ಯಾರನ್ನು ಕರೆಯುತ್ತೀರಿ? ಭಗವಂತನೆಂದು ಯಾರಿಗೆ ಹೇಳಲಾಗುತ್ತದೆ? ಹೇಳುತ್ತಾರೆ, ಗಾಡ್ ಫಾದರ್. ಅಂದರೆ ಖಂಡಿತ ಇಬ್ಬರು ತಂದೆಯರಿದ್ದಾರೆ. ಆತ್ಮವು ನೆನಪು ಮಾಡುತ್ತದೆ ಗಾಡ್ ಫಾದರ್ ಅನ್ನು. ನಿಮ್ಮ ಆತ್ಮವೂ ಇದೆ ಮತ್ತು ಶರೀರವೂ ಇದೆ. ಶರೀರಕ್ಕಂತೂ ಲೌಕಿಕ ತಂದೆಯಿದ್ದಾರೆ, ಆತ್ಮದ ತಂದೆ ಯಾರಾಗಿದ್ದಾರೆ? ಅವರಿಗೆ ಪರಮಪಿತ ಪರಮಾತ್ಮನೆಂದು ಹೇಳಲಾಗುತ್ತದೆ. ಇದನ್ನು ಯಾರು ಮತ್ತು ಯಾರನ್ನು ಕರೆದರು? ಆ ಬೇಹದ್ದಿನ ತಂದೆಯ ಪರಿಚಯವನ್ನು ಕೊಡಬೇಕು. ಅವರಿಂದಲೇ ಆಸ್ತಿಯು ಸಿಗುತ್ತದೆ. ಬ್ರಹ್ಮಾ ತಂದೆಯು ಅವರನ್ನೇ ನೆನಪು ಮಾಡುತ್ತಾರೆ. ಭಿನ್ನ-ಭಿನ್ನ ಭಾಷೆಗಳಲ್ಲಿ ಭಿನ್ನ-ಭಿನ್ನ ಹೆಸರುಗಳನ್ನು ಇಟ್ಟಿದ್ದಾರೆ. ಕೆಲವರು ಗಾಡ್ ಎಂದು ಕರೆಯುತ್ತಾರೆ, ಕೆಲವರು ಪರಮಾತ್ಮ, ಕೆಲವರು ಖುದಾ ಎಂದು ಕರೆಯುತ್ತಾರೆ. ಎಲ್ಲಾ ಧರ್ಮದವರು ಅವಶ್ಯವಾಗಿ ಒಬ್ಬನನ್ನೇ ನೆನಪು ಮಾಡುತ್ತಾರೆ. ಅವರಾಗಿದ್ದಾರೆ ಎಲ್ಲಾ ಆತ್ಮಗಳ ತಂದೆ. ಆಸ್ತಿ ತಂದೆಯಿಂದಲೇ ಸಿಗುತ್ತದೆ. ನೀವು ಆತ್ಮಗಳು ಅವರನ್ನೇ ಕರೆಯುತ್ತೀರಿ. ಇಬ್ಬರೂ ತಂದೆಯರ ಪರಿಚಯವನ್ನು ಕೊಡಬೇಕಾಗಿದೆ - ಹದ್ದಿನ ತಂದೆ ಮತ್ತು ಬೇಹದ್ದಿನ ತಂದೆ. ಭಕ್ತಿಮಾರ್ಗದಲ್ಲಿ ಭಕ್ತರು ಭಗವಂತನನ್ನು ನೆನಪು ಮಾಡಿದಾಗ ಭಗವಂತನು ಹೇಳುತ್ತಾರೆ - ನಾನು ಬರುತ್ತೇನೆ, ಬಂದು ನಿಮಗೆ ಶಾಂತಿ-ಸುಖವನ್ನು ಕೊಡುತ್ತೇನೆ. ನಂತರ ನನ್ನನ್ನು ಎಂದೂ ನೆನಪು ಮಾಡುವ ಅವಶ್ಯಕತೆಯಿಲ್ಲ ಅಂದಾಗ ಪೂಜ್ಯರು-ಪೂಜಾರಿ, ಪಾವನರು-ಪತಿತರು ಭಾರತವಾಸಿಗಳೇ ಆಗುತ್ತಾರೆ. ಉಳಿದಂತೆ ಮಧ್ಯದಲ್ಲಿ ಅನ್ಯ ಧರ್ಮಗಳು ಸ್ಥಾಪನೆಯಾಗುತ್ತವೆ. ನಂತರ ವೃದ್ಧಿಯನ್ನು ಪಡೆಯುತ್ತಾ-ಪಡೆಯುತ್ತಾ ಅಂತ್ಯದಲ್ಲಿ ಅವರೆಲ್ಲರೂ ತಮೋಪ್ರಧಾನರಾಗುತ್ತಾರೆ. ಕೊನೆಯಲ್ಲಿ ಇಡೀ ವೃಕ್ಷವೇ ಕೆಳಗೆ ಬರುತ್ತದೆ. ಮತ್ತೆ ಅಲ್ಲಿ ಖಾಲಿಯಾದಾಗ ಪುನಃ ಹಿಂತಿರುಗಿ ಹೋಗುತ್ತೇವೆ. ಅಂದಾಗ ಈಗ ಪತಿತ ಪ್ರಪಂಚವಿದೆ, ಪತಿತ-ಪಾವನನೆಂದು ಗಾಯನ ಮಾಡುತ್ತಾರೆ. ಅಂದಾಗ ಅವಶ್ಯವಾಗಿ ಪತಿತರಾಗಿರುವರು ತಾನೇ. ಭಾರತ ಪಾವನವಾಗಿತ್ತು, ಈಗ ಪತಿತವಾಗಿದೆ. ಶಿವಬಾಬಾ ಖಂಡಿತ ಬರುತ್ತಾರೆ, ಆದರೆ ಯಾವಾಗ ಬಂದರು, ಹೇಗೆ ಬಂದರು ಇದನ್ನು ಮರೆತಿದ್ದಾರೆ. ನಾನು ಶರೀರ ಧಾರಣೆ ಮಾಡಿ ನಿಮಗೆ ತಿಳಿಸುತ್ತೇನೆ ಎಂದು ಕೃಷ್ಣ ಹೇಳುವುದಿಲ್ಲ. ಇದಂತೂ

ನಿರಾಕಾರ ತಂದೆಯೇ ಹೇಳುತ್ತಾರೆ, ನಾನು ಇವರ ಮುಖಾಂತರ ತಿಳಿಸುತ್ತೇನೆ ಎಂದು, ಆಗ ಅವರೇ ಬೇರೆಯಾಗುತ್ತಾರೆ. ಕೃಷ್ಣನನ್ನು ನೀವೇ ಖಿದ್ವಾಂಸಿ ಗೀತೆಯ ಭಗವಂತನೆಂದು ಒಪ್ಪುತ್ತೀರಿ. ಆದರೆ ನಾನು ಸಾಧಾರಣ ವಾನ್ಮನುಷ್ಯರಾಗಿರುವವರ ತನುವಿನಲ್ಲಿ ಪ್ರವೇಶ ಮಾಡುತ್ತೇನೆಂದು ತಂದೆಯು ಹೇಳುತ್ತಾರೆ- ನಾನು ನಿಮ್ಮ ಜನ್ಮಗಳ ರಹಸ್ಯವನ್ನು ತಿಳಿದುಕೊಂಡಿದ್ದೇನೆಂದು ತಂದೆಯು ಹೇಳುತ್ತಾರೆ. ಶಿವಬಾಬಾ ಇವರಲ್ಲಿ ಪ್ರವೇಶ ಮಾಡುತ್ತಾರೆ. ಕೃಷ್ಣನನ್ನು ಭಗವಂತ, ಪತಿತ-ಪಾವನ, ಜ್ಞಾನಸಾಗರನೆಂದು ಹೇಳಲಾಗುವುದಿಲ್ಲ. ಭಲೆ ಗೀತೆಯನ್ನು ಕೈಯಲ್ಲಿ ತೆಗೆದುಕೊಳ್ಳುತ್ತಾರೆ. ಆದರೂ ಹೇಳುತ್ತಾರೆ ಪತಿತ-ಪಾವನ, ಎಲ್ಲಾ ಸೀತೆಯರ ರಾಮ, ರಾಧೆಯ ಕೃಷ್ಣನೆಂದು ಹೇಳಲಾಗುವುದಿಲ್ಲ.

ರಾಮ ಅರ್ಧಾತ್ ಪರಮಪಿತ ಪರಮಾತ್ಮನಾಗಿದ್ದಾರೆ. ಶ್ರೇತಾಯುಗದ ರಾಮನೆಂದು ಹೇಳಿದಾಗ ಅವರಿಗಿಂತಲೂ ಶ್ರೇಷ್ಠ ಲಕ್ಷ್ಮೀ-ನಾರಾಯಣರಾಗಿದ್ದಾರೆ. ಆದರೂ ಅವರ ಹೆಸರನ್ನು ಏಕೆ ತೆಗೆದುಕೊಳ್ಳುವುದಿಲ್ಲ? ಆದರೆ ಇಲ್ಲ. ಈ ಮಾತು ಪರಮಾತ್ಮನದಾಗಿದೆ. ಹೆವೆನ್ಸ್ ಗಾಡ್ ಫಾದರ್ ಎಂದು ನಿರಾಕಾರ ತಂದೆಗೆ ಹೇಳಲಾಗುತ್ತದೆ. ಮುಕ್ತಿದಾತ, ಮಾರ್ಗದರ್ಶಕ ಎಂದು ತಂದೆಗೆ ಹೇಳಲಾಗುತ್ತದೆ. ಕ್ರಿಸ್ತನಂತು ಯಾರನ್ನೂ ಬಿಡುಗಡೆ ಮಾಡಲಾಗುವುದಿಲ್ಲ. ಯಾರದೇ ಹೆಸರನ್ನೂ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ತಂದೆಯೇ ಬಂದು ಎಲ್ಲರನ್ನೂ ದುಃಖದಿಂದ ಬಿಡುಗಡೆ ಮಾಡುತ್ತಾರೆ. ಅವರೇ ನಂತರ ಮಾರ್ಗದರ್ಶಿಯಾಗುತ್ತಾರೆ. ಮತ್ತು ಹೇಳುತ್ತಾರೆ ನಾನೇ ನಿಮಗೆ ಮಾರ್ಗವನ್ನು ತೋರಿಸುತ್ತೇನೆ. ನಿಮ್ಮನ್ನು ತಂದೆಯೇ ಬಂದು ತಮ್ಮವರನ್ನಾಗಿ ಮಾಡಿಕೊಂಡರು. ನಿಮ್ಮದು ಇದು ಈಶ್ವರೀಯ ಜನ್ಮವಾಗಿದೆ, ನಿಮಗೆ ಶಿವತಂದೆಯಿಂದ ಶಕ್ತಿಯು ಸಿಗುತ್ತದೆ. ನಿಮ್ಮದು ಶಾಂತಿಯ ಬಲವಾಗಿದೆ. ಅವರದು ವಿಜ್ಞಾನದ ಬಲವಾಗಿದೆ. ಅವರು ಬುದ್ಧಿಯಿಂದ ಕೆಲಸ ತೆಗೆದುಕೊಳ್ಳುತ್ತಾರೆ, ಅವರನ್ನು ವಿಜ್ಞಾನದ ನಶೆಯವರು ಎಂದು ಹೇಳಲಾಗುತ್ತದೆ. ಅದರಿಂದಲೇ ವಿನಾಶ ಮಾಡುತ್ತಾರೆ. ವಿಜ್ಞಾನವು ಬಹಳ ಸುಖವನ್ನೂ ಕೊಡುತ್ತದೆ, ನಂತರ ವಿನಾಶವನ್ನು ಮಾಡುತ್ತದೆ. ನಿಮಗಂತೂ ಅಲ್ಲಿ ವಿಮಾನಗಳು ಮುಂತಾದವುಗಳು ಇರುತ್ತವೆ. ಅವಶ್ಯಕತೆ ಇರುವುದು ತಾನೆ. ಈ ಎಲ್ಲಾ ವಿಜ್ಞಾನದ ಸಾಧನಗಳು ಮುಂದೆ ನಿಮ್ಮ ಕೆಲಸಕ್ಕೆ ಬರುತ್ತದೆ. ವಿದೇಶಗಳಲ್ಲಿ ಈ ರೀತಿಯ ದೀಪಗಳಿರುತ್ತವೆ. ದೀಪಗಳು ಕಾಣಿಸುವುದಿಲ್ಲ ಕೇವಲ ಪ್ರಕಾಶವನ್ನು ಹರಡುತ್ತದೆ. ಸತ್ಯಯುಗದಲ್ಲಿಯೂ ಆ ರೀತಿಯ ಪ್ರಕಾಶತೆಯಿರುತ್ತದೆ. ಏನಿಲ್ಲಾ ಮೈಭವವು ಇಲ್ಲದೆಯೇ ಅದೆಲ್ಲವೂ ನಿಮಗೆ ಅಲ್ಲಿರುತ್ತದೆ. ನಿಮಗೆ ಸಾಕ್ಷಾತ್ಕಾರವೂ ಆಗಿದೆ. ಅಲ್ಲಿ ಅನಾಹುತ ಮುಂತಾದವುಗಳ ಮಾತೆ ಇರುವುದಿಲ್ಲ. ದುಃಖದ ಮಾತು ಇರುವುದಿಲ್ಲ. ತಂದೆಯೇ ಬಂದು ನಿಮ್ಮ ಸುಖ ಮತ್ತು ಶಾಂತಿಯ ಮನೋಕಾಮನೆಗಳನ್ನು ಪೂರ್ಣ ಮಾಡುತ್ತಿದ್ದಾರೆ.

ಮನುಷ್ಯರು ಶಾಂತಿಗೋಸ್ಕರ ಅಲೆದಾಡುತ್ತಾರೆ, ಅವರನ್ನು ಕೇಳಿ - ನಿಮ್ಮನ್ನು ಅಶಾಂತರನ್ನಾಗಿ ಯಾರು ಮಾಡಿದರು? ಇದನ್ನು ನೀವೇ ತಿಳಿದುಕೊಂಡಿದ್ದೀರಿ. 5 ವಿಕಾರಗಳೇ ಅಶಾಂತರನ್ನಾಗಿ ಮಾಡುತ್ತದೆ. ಆದರೆ ಇದನ್ನು ತಿಳಿದುಕೊಂಡಿಲ್ಲ, ಮರೆತಿದ್ದಾರೆ. ಆತ್ಮವು ಶಾಂತ ಸ್ವರೂಪವಾಗಿದೆ. ಹೇ ಆತ್ಮ, ನೀವು ಬಂದಿರುವುದು ಶಾಂತಿ ದೇಶದಿಂದ ಮತ್ತು ಇಲ್ಲಿ ಈ ಕರ್ಮೇಂದ್ರಿಯಗಳನ್ನು ಪಡೆದಿರುವಿರಿ. ಈಗ ನೀವು ಅದರಿಂದ ಬೇರೆಯಾಗಿ ಬಿಡಿ, ನಿರ್ಲಿಪ್ತರಾಗಿ ಬಿಡಿ. ಇದರಲ್ಲಿ ಬೇರೆ ಯಾವುದೇ ಪ್ರಾಣಾಯಾಮ ಮುಂತಾದವುಗಳು ಮಾಡುವ ಮಾತಿಲ್ಲ. ಎಲ್ಲಿಯವರೆಗೆ ಗುಹೆಯ ಒಳಗೆ ಕುಳಿತಿರುವಿರಿ. ಆತ್ಮ ಹೇಳುತ್ತದೆ ನಾನು ಈ ಕರ್ಮೇಂದ್ರಿಯಗಳಿಂದ ನಿರ್ಲಿಪ್ತನಾಗುತ್ತೇನೆ. ಏಕೆಂದರೆ ನಾನು ಆಯಾಸಗೊಂಡಿದ್ದೇನೆ. ಈಗ ಈ ಶರೀರವನ್ನು ಮರೆಯುತ್ತೇನೆ. ಈಗ ತಂದೆ ಹೇಳುತ್ತಾರೆ, ನೀವು ತಮ್ಮ ಸ್ವಧರ್ಮ ಮತ್ತು ಸ್ವದೇಶವನ್ನು ನೆನಪು ಮಾಡಿ. ನೀವು ವಾಸ್ತವವಾಗಿ ಅಲ್ಲಿನ ನಿವಾಸಿಗಳಾಗಿರುವಿರಿ. ತಮ್ಮ ಮನೆಯನ್ನು ನೆನಪು ಮಾಡಿ. ಕರ್ಮವಂತೂ ಮಾಡಲೇಬೇಕು. ಕರ್ಮ ಮಾಡದೆ ಇರಲು ಸಾಧ್ಯವಿಲ್ಲ. ಅವರು ತಿಳಿದುಕೊಳ್ಳುತ್ತಾರೆ - ನಾವು ಅಡಿಗೆಯನ್ನು ನಮ್ಮ ಕೈಯಿಂದ ಮಾಡುವುದಿಲ್ಲ. ಆದ್ದರಿಂದ ಕರ್ಮ ಸನ್ಯಾಸಿಗಳೆಂಬ ಹೆಸರಿದೆ. ಆದರೆ ಕರ್ಮ ಸನ್ಯಾಸವೆಂತೂ ಆಗುವುದೇ ಇಲ್ಲ. ಅವರ ಧರ್ಮವೇ ಆ ರೀತಿಯಿರುತ್ತದೆ. ಗೃಹಸ್ಥಿಗಳ ಬಳಿ ಅವರು ಊಟ ಮಾಡಬೇಕಾಗುತ್ತದೆ. ಆದ್ದರಿಂದ ಪುನಃ ಗೃಹಸ್ಥಿಗಳ ಬಳಿಯೇ ಜನ್ಮ ಪಡೆದು ನಂತರ ನಿವೃತ್ತಿ ಮಾರ್ಗದಲ್ಲಿ ಹೋಗಬೇಕಾಗುತ್ತದೆ. ಏಕೆಂದರೆ ಭಾರತವನ್ನು ಪವಿತ್ರವನ್ನಾಗಿ ಮಾಡಬೇಕಾಗುತ್ತದೆ. ಭಾರತದಲ್ಲಿಯೇ ಪವಿತ್ರತೆಯಿತ್ತು, ಎಲ್ಲರೂ ಪವಿತ್ರರಾಗಿದ್ದರು, ಈಗ ಎಲ್ಲರೂ ಪತಿತರಾಗಿದ್ದಾರೆ. ಈಗ ತಂದೆಯೇ ಕುಳಿತು ಈ ಎಲ್ಲಾ ರಹಸ್ಯಗಳನ್ನು ತಿಳಿಸುತ್ತಾರೆ. ಮತ್ತೆ ಹೇಳುತ್ತಾರೆ - ಮಕ್ಕಳೇ, ಬೇರೆ ಏನನ್ನೂ ಮಾಡಬೇಡಿ, ಕೇವಲ ತಂದೆಯನ್ನು ನೆನಪು ಮಾಡುತ್ತಾಯಿರಿ ಆಗ ನಿಮ್ಮ ವಿಕರ್ಮವು ವಿನಾಶವಾಗುತ್ತದೆ ಮತ್ತು ನೀವೆಲ್ಲರೂ ನನ್ನ ಬಳಿ ಬರುತ್ತೀರಿ. ನಾಟಕವು ಪೂರ್ಣವಾಗಬೇಕು. ಸತೋ, ರಜೋ, ತಮೋವನ್ನು ಮುಗಿಸಿ ಈಗ ಎಲ್ಲರೂ ಹಿಂತಿರುಗಿ ಹೋಗಬೇಕಾಗಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

**ಧಾರಣೆಗಾಗಿ ಮುಖ್ಯಸಾರ:**

1. ಸ್ವಯಂನು ಈ ಶರೀರದಲ್ಲಿ ಭೃಕುಟಿಯ ಮಧ್ಯ ಹೊಳೆಯುತ್ತಿರುವಂತಹ ಮಣಿಯೆಂದು ತಿಳಿದುಕೊಳ್ಳಬೇಕು. ಸ್ವದರ್ಶನ

ಚಕ್ರಧಾರಿಗಳಾಗಬೇಕು.

2. ತಮ್ಮ ಸ್ವಧರ್ಮ ಮತ್ತು ಸ್ವದೇಶವನ್ನು ನೆನಪು ಮಾಡಿ ಶಾಂತಿಯ ಅನುಭವವನ್ನು ಮಾಡಬೇಕು. ಬುದ್ಧಿಯನ್ನು ಅಲೆದಾಡಲು ಬಿಡಬಾರದು. ಈ ಶರೀರದಿಂದ ನಿರ್ಲಿಪ್ತರಾಗುವ ಅಭ್ಯಾಸವನ್ನು ಮಾಡಬೇಕು.

**ವರದಾನ:** ಸದಾ ಪ್ರತಿ ದಿನ ಸ್ವ ಉತ್ಸಾಹದಲ್ಲಿರುವುದು ಮತ್ತು ಸರ್ವರಿಗೆ ಉತ್ಸಾಹ ಕೊಡಿಸುವಂತಹ ಆತ್ಮೀಯ ಸೇವಾಧಾರಿ ಭವ.

ಬಾಪ್ಪಾದಾ ಎಲ್ಲಾ ಆತ್ಮೀಯ ಸೇವಾಧಾರಿ ಮಕ್ಕಳಿಗೆ ಸ್ನೇಹದ ಈ ಉಡುಗೊರೆ ಕೊಡುತ್ತಾರೆ, “ಮಕ್ಕಳೇ ಪ್ರತಿ ದಿನ ಸ್ವ ಉತ್ಸಾಹದಲ್ಲಿರಿ ಮತ್ತು ಸರ್ವರನ್ನು ಉತ್ಸಾಹದಲ್ಲಿ ತರುವಂತಹ ಉತ್ಸವವನ್ನು ಆಚರಿಸಿ” ಇದರಿಂದ ಸಂಸ್ಕಾರ ಮಿಲನ ಮಾಡುವಂತಹ, ಸಂಸ್ಕಾರ ಅಳಿಸುವಂತಹ ಏನು ಪರಿಶ್ರಮ ಮಾಡಬೇಕಾಗುವುದು ಅದು ಬಿಟ್ಟು ಹೋಗುವುದು. ಈ ಉತ್ಸವವನ್ನು ಸದಾ ಆಚರಿಸಿ ಆಗ ಎಲ್ಲಾ ಸಮಸ್ಯೆಗಳು ಸಮಾಪ್ತಿಯಾಗಿ ಬಿಡುವುದು. ನಂತರ ಸಮಯವನ್ನೂ ಸಹ ಕೊಡುವ ಅಗತ್ಯವಿಲ್ಲ, ಶಕ್ತಿಯನ್ನೂ ತೊಡಗಿಸುವ ಅಗತ್ಯವಿಲ್ಲ. ಮಿಶಿಯಲ್ಲಿ ನಾಟ್ಯ ಮಾಡುವ, ಹಾರುವಂತಹ ಫರಿಸಾಫ ಆಗಿ ಬಿಡುವಿರಿ.

**ಸೋಗನ್:** ಡ್ರಾಮಾ ರಹಸ್ಯವನ್ನು ತಿಳಿದು ನಟಿಂಗ್ ನ್ಯೂನ ಪಾಠ ಪಕ್ಕಾ ಮಾಡುವಂತಹವರೇ ನಿಶ್ಚಿತ ಚಕ್ರವರ್ತಿ ಆಗಿದ್ದಾರೆ.